

Endastøðan um at taka skap

Hópur av dystum vórðu spældir kring alt Europa um viku-skiftið, og í nógvum bólkum er endaliga støðan nú at trína fram

HM-UNDANKAPPING
Jákup Mørk

Í bólki eitt eru tað serliga Holland og Kekkia, sum stríðast um oddasessin, og tey vunnu bæði sínar dystir leygardagin. Mest stóð helst á hjá Hollandi, sum hevði vitjan av Rumenia, men teimum eydnaðist tó at vinna dystin við tveimum málum móti ongum.

Kekkia hevði vitjan av Andorra, og her var eingin ivi. Málini skolaðu inn hjá pinkutjóðini, og tó at teir minkaðu munin í 1-2, so hjálpti hetta ikki stórvegis samanlagt.

Í bólki tvey tykist støðan hjá dønum at gerast alt truplari. Í øllum førum var eingin hjálp at heinta frá Kasakhstan, sum vitjaði Ukraina leygardagin. Heimaliðið vann ein uppibornan 2-0 sigur, og nú tykist liðið av álvara at vera ávegis fyrsta endaspæli sínum. Eitt endaspæl, sum viðhaldsfólkini leingi hava tikið sum eina sjálvfylgju hjá Sheva & co., men sum tó ongantið er vorðin veruleiki.

Figo við aftur

Í Portugal var stóra søgan, at Louis Figo aftur hevði



Louis Figo var aftur partur av portugisiska landsliðnum, og við honum á vøllinum eydnaðist at vinna 2-0 á Slovakia

Mynd: Reuters

ast nú vera væl ávegis móti endaspælinum. Normenn hildu seg annars hava meira uppiborið, og teir høvdu eisini trýstið fyri tað mesta, men næst einum máli vóru gestirnir tó, tá Vieri lyfti upp um bæði norska málverjan og málið.

Brotsspørk feldi Ísland

Í bólki sjeý er spenningurin framvegis sera stórur. Ikki minst, nú Serbia & Montenegro á heimavølli mátti taka til takkar við málleys-um javnleiki móti Belgia.

Tað gav Spaniólum møguleika at koma ájavnt oddaliðnum, og hesum tóku teir av, tá Alberto Luque var einasti mál-skjúttin í heimadystinum móti Litava. Bæði Spania og Serbia & Montenegro eru nú jøvn í stigum á fyrsta plássinum.

Og so skal at enda nevnt, at sviar tykjast vera væl ávegis til endaspælið. Hesaferð høvdu teir vitjan av Malta, og tað høvdu teir gulu ikki stórvegis trupulleikar av. 6-0 gjørdist úrslitið, sum sendi Svøríki næstan ájavnt Kroatia í oddastriðnum.

Annars vunnu bæði Russland og Estland sínar dystir í bólkinum.

Skotland vann

Nýggi skotski venjarin, Walther Smith, fekk loksins sín fyrsta sigur, tá Moldova vitjaði á eini fullsettari Hampden Park. Christian Dailly og James McFadden skutu málini, sum góvu stigini til skotar, men enn er tó langt eftir á mál, um teir skulu gera sær vónir um at koma víðari til endaspælið.

Í sama bólki fekk Italia málleysan javnleik við sær úr Oslo, og italiumenn tykj-

Albania-Georgia 3-2 (2-0)

1-0: Tare, 6
2-0: Skela, 33
3-0: Tare, 55
3-1: Burduli, 85
3-2: Kobiashvili, 90

Bólkur 3
Russland-Letland 2-0 (0-0)

1-0: Arshavin, 56
2-0: Loskov (br.), 77

Estland-Liktenstein 2-0 (1-0)

1-0: Stepanov, 27
2-0: Oper, 57

Portugal-Slovakia 2-0 (2-0)

1-0: Meira, 21
2-0: Ronaldo, 42

Bólkur 4
Føroyar-Sveis 1-3 (0-1)

0-1: Wicky, 25
1-1: R. Jacobsen, 70
1-2: Frei, 73
1-3: Frei, 86

Írland-Ísrael 2-2 (2-2)

1-0: Harte, 6
2-0: Robbie Keane, 11
2-1: Yehiel, 39

2-2: Nimni (br.), 45

Bólkur 5
Skotland-Moldova 2-0 (0-0)

1-0: Dailly, 53
2-0: McFadden, 89

Hvítarussland-Slovenia 1-1 (1-1)

0-1: Ceh, 16
1-1: Belkevich, 19

Noreg-Italia 0-0

Bólkur 6
Aserbadjan-Póland 0-3 (0-1)

0-1: Frankowski, 28
0-2: Klos, 57
0-3: Zurawski, 79

Bólkur 7
Serbia & Montenegro-Belgia 0-0

Spania-Litava 1-0 (0-0)

1-0: Luque, 68

San Marino-Bosnia-Hersegovina

1-3 (1-2)

0-1: Salihamidzic, 17
0-2: Salihamidzic, 39
1-2: Selva, 40
1-3: Barbarez, 75

Kroatar vunnu truplan úti-
dyst móti Bulgaria við 3-1.

Og heldur ikki hesaferð eydnaðist Íslandi at vinna. Ungar vitjaði á Laugardalsvøllinum, og leingi høvdu heimaáskoðararnir nógv at fegnast um, eftir at Eidur Smári Gudjohnsen hevði lagt Ísland á odda. Beint undan steðginum setti Gera tó brotsspark í kassan, og tá hann endurtók kynstrið stutt eftir steðgin, fór at standa á hjá Íslandi. Ikki minst tí teir samstundis mistu ein mann.

Tað eydnaðist tó at koma aftur í aftur dystin, tá Sigurdsson javnaði, men gott korter fyri dystarlok avgjördi Huszti dystin.

Føroyingar til formel 1 koyring

Nú fáa føroyingar eisini høvið at síggja formel 1 bilar við berum eygum, at kenna rama rákan av bensinroykinum, og hoyra tey næstan óveruligu brølini av rasarabilunum. Fonn Flog í Klaksvík skipar fyri ferð til koyringina í Hockenheim.

Skipað verður fyri ferðing úr Vágum til Hockenheim og heim aftur, og fyri gisting tætt við breytina. Høvi verður at síggja bæði tíðarkoyringina leygardag og sjálva koyringina sunnudag. Fari verður úr Føroyum fríggjadagin 22. juli og heimaftur mánadagin 25. juli.

Aftan á heimsmeistararheitið í fótbólti og olympisku leikirnar er formel 1 mest eftirhugdi sjónvarpsírótturin. Men tey, sum hava verið til formel 1 koyring, siga at fyri veruliga at skilja hvussu fantastisk formel 1 er, skal man uppliva tað.

nud

Tríggir írar úti

Írska fótbóltssambandið staðfesti á heimasíðu sínari mánadagin, at tríggir av spælarunum hjá Írlandi ikki eru tøkir til dystin móti Føroyum.

Talan er fyrst og fremst um Newcastle-verjuspælaran, Andy O'Brien, sum fekk reytt kort leygardagin. Írska fótbóltssambandið hevur annars roynt at fáa UEFA at broyta støðu í hesum, soleiðis at hann kundi vera við móti Føroyum, men tað verður so ikki gjørt.

Hartil tykist eisini greitt, at Steve Finnan úr Liverpool og Robbie Keane úr Tottnham ikki verða klárir. Finnan hevur drigist við ein skaða í fótliðinum, og hóast vónin var at hava hann tókan longu leygardagin, so varð tað av ongum. Og nú verður hann so heldur ikki við mikudagin.

Og endaliga fekk Robbie Keane ein skaða í økslina leygardagin. At byrja við vistu tey ikki greitt, hvussu álvarsligur hesin var, men nú tykist hann eisini »ruled-out« sum tey taka til.

-jm

Úrslit í HM-undankappingini

Bólkur 1

Armenia-Makedonia 1-2 (0-1)

0-1: Pandev (br.), 29
0-2: Pandev, 46
1-2: Manucharian 54

Holland-Rumenia 2-0 (1-0)

1-0: Robben, 26
2-0: Kuijt, 46

Kekkia-Andorra 8-1 (3-1)

1-0: Lokvenc, 13
2-0: Koller, 29
2-1: Riera, 35
3-1: Smicer, 38
4-1: Galasek (br.), 52
5-1: Baros, 80
6-1: Rosicky (br.), 86
7-1: Polak, 87
8-1: Lokvenc, 90

Bólkur 2

Ukraina-Kasakhstan 2-0 (1-0)

1-0: Shevchenko, 18
2-0: sjálvmál, 83

Turkaland-Grikkaland 0-0